

இந்துசாதனம்

செவ்வாய் வெள்ளிதோறும் வெளிவருவது

மாசில் வீணையும் மாலை மதியமும், வீசுதேன்றலும் வீங்கிளவேனிலும், முசுவண்டறை போய்கையும் போன்றதே, ஈசனெந்தை யிணையடி நீழலே.

புத். ௫௯] யாழ்ப்பாணம் — சர்வசித்து ஸ்ரூ ஆடி. ௨௪ ௨ (1947 ஆகஸ்ட் 12 செவ்வாய்க்கிழமை) [இல ௩௩]

பிரசார்த்தனை

தனியனேன் பெரும்பிறவீப் பேளவத் தேவ்வத்
 சடந்திரையா லெற்றுண்டு பற்றென் நிற்றிக்
 கனியைநேர் சுவர்வாயா ரென்னுங் காலாற்
 கலக்குண்டு காமவான் சறவின் வாய்ப்பட்
 டினியென்னே யுய்யுமா நென்றென் நெண்ணி
 அஞ்முத்தின் புணைபிடித்துக் கிடக்கின் நேனை
 முனவனே முதலந்த மில்லா மல்லற்
 காரகாட்டி யாட்கோண்டாய் மூர்க்க நேற்கே.

—மணிவாசகர்

மதமும் சுதந்திரமும்

M. ஜெகதீசன், சேலம்

[வருகிற 15—8—47 இல் ஹிந்துக்களின் பிறப்பிடமாய் பாரதநாடு சுதந்திரமடையப் போகிறது. சுதந்திர இந்தியாவிலே, ஹிந்துமதத்தின் நிலைமை என்ன என்பதை "தொண்டன்" பத்திரிகையில் விளக்குகிறார் ஆசிரியர்]

சுதந்திரம் என்பது மக்களின் பிறப்புரிமை. அவ்வுரிமையே மக்கள், மாக்களைவிட மேலானவர்கள் என்பதைக் குறிக்கிறது. அவ்வுரிமையே மக்களின் வறுமைப்போக்கி, ஆண்மையைத்தந்து, சீரும் சிறப்பும் பொருந்திய இன்பவாழ்க்கையை அதுபவிக்கச் செய்கிறது. அவ்வுரிமையே, மக்களுக்கு இவ்வுலகத்திலும், பரலோகத்திலும் பெருமையாகக் கருதப்படுகிறது. இத்தகைய சிறப்பு வாய்ந்த சுதந்திரம் என்னும் உரிமை, மக்களின் உருவாக்கப்பட்ட மனோசக்தியினின்றும் எழும் உறுதிப்பாடான இயக்க சக்தியினின்றும் தோன்றுகிறது.

இடையிலேதான் உண்மையான ஒற்றுமைச் சக்தி ஏற்படுகிறது என்ற உண்மைக் கருத்தை நம்மில் பெரும்பாலோர் மறந்துவிட்டோம். இன்று ஹிந்துஸ்தானத்தில் பல்வேறு சமூகத்தைச் சார்ந்த மக்கள் வசித்து வருகிறார்கள். அவர்களுடைய கலாசாரம், தர்மம், நோக்கம் ஆகியன முற்றிலும் மாறுபட்டவை. ஆனால் அவர்கள் நம்முடைய சகோதரர்கள் தான் என்ற எண்ணம், நம் நாட்டில் தலைவர்கள் என்ற எண்ணிக்கொண்டிருக்கும் ஒரு சிலரின் கருத்தாகும். உண்மையை உணராமல் அவர்களைப் பின்பற்றும் பெரும்பாலான மக்களின் கருத்தும் அத்தகையவாகவே இருக்கிறது. அவர்களுடைய கருத்து காரியசக்தி அடைவதற்குப் பரிசுரப் பிரயத்தனங்கள் செய்து கொண்டிருக்கிறார்கள்.

உருவாக்கப்பட்ட மனோசக்தி, உறுதிப்பாடான இயக்கசக்தி என்ற இந்த இரு எண்ணங்கள் மக்களின் மனதிலே, ஒற்றுமை என்ற விதையை நட்பு, கட்டுப்பாடு என்ற வேலையை சுற்றி அமைத்து, ஒழுக்கம் என்ற தண்ணீரை ஊற்றினால் அல்லாது மேற்கூறிய மனோசக்தி, இயக்க சக்தி என்ற மரங்கள் தோன்றா. அவைகளில் காய்க்கும் சுதந்திரம் என்ற சனியை மக்கள் உண்டு மகிழ முடியாது. ஆகையால் ஒற்றுமை, கட்டுப்பாடு, ஒழுக்கம் என்ற முக்குணங்களே சுதந்திரக் கோயிலின் முதற்படியாக அமைந்துள்ளன. இந்த முக்குணங்கள் எத்தேசத்தின் மக்கள் மனதிலே, ஒளி மழுங்கி மாசுபடிந்து இருக்கிறதோ; அத்தேச மக்கள் உண்ண உணவின்றி உடுக்க உடையின்றி, இருக்க இடமின்றி, காட்டில் வாழ் மிருகங்களைப்போல் வாழ்க்கையை மேற்கொண்டு, நடைப்பிணங்களைப் போன்று வாழ்வார்கள். அம்மக்களின் மதமானது அழிக்கப்பட்டு, தேசமானது மேற்கூறிய சிறப்புப்பெற்றுப் புகுணங்களைக் கைக்கொண்டுள்ள மக்களால் அடிமையாக்கப்படும். இதுவே இயற்கை அன்னையின் நீதி. கடவுளின் சித்தம்.

சுமார் ஒரு ஆயிரம் வருஷங்களாக நம் நாட்டில் கொள்ளை அடிக்க வந்த ஒரு கூட்டத்தாராலும், வியாபாரம் செய்ய வந்த ஒரு கூட்டத்தாராலும், ஹிந்துக்களுக்கு, ஹிந்துஸ்தானத்திற்கும் இழைக்கப்பட்டு வரும் தன்பங்கள், வரடால் சொல்லவும், மனதால் எண்ணவும், கற்பனையால் கிணைக்கவும் முடியாத அளவாக இருந்து வருகிறது சுயநலம். பொருமை, வஞ்சகம், ஒற்றுமையின்மை ஆகியவைகளை பிறவிக்குணங்களாகக் கொண்ட ஜயச்சந்திரன் போன்ற துரோகிகள் நம் நாட்டில் இருந்ததிலும், இருப்பதிலும்தான் நம் நாடு இன்று துயரத்தில் வெந்துகொண்டிருக்கிறது. ஒன்று ட்ட கலாசாரம், தர்மம், நோக்கம் கொண்ட மக்களுக்கு

நம் தர்மம் செழித்தோங்கவேண்டுமென்று கருத்துக்கொண்டு, நம்முடைய பெரியோர்கள், நமக்கு கட்டிக்கத்த கோயில்களில் புறமத்தினரின் திருப்திக்காக குர்ஆனை ஒழியும், நம்மத்தில்தேர்ந்த மகான்கள் நம் தர்மம் செழித்தோங்கவேண்டி தொகுத்த பரட்டுக்களில் புறமத்தினரை திருப்திப்படுத்தவேண்டி தவறான கருத்துக்களை அத்துடன் இணைத்தும், சகோதரத்வம் என்பதை உண்டாக்க முயன்று கொண்டிருக்கிறார்கள். ஆனால் மாறுபட்ட குணங்களைக் கொண்ட கிரிப்பினையும், நாக பார்பும் ஒரே புறநில் வாழமுடியாது என்ற இயற்கையின் உண்மையை இவர்கள் உணராமல் போனதான் விந்தையினும் விந்தையாக இருக்கிறது ஆகையால் இத்தகைய செயற்கை முறையைக் கைக்கொண்டு மக்களின் மனதிலே ஊன்றும் ஒற்றுமை என்ற விவதயினால் சுதந்திரம் என்னும் கனியைக் கொடுக்கும் நம்மால் உண்டாகாது. குமரி முதல் ஹிமயம் வரையிலுள்ள இந்தத் தேசம் என்னுடைய புண்ணிய பூமியென்றும், இங்கு ஒடும் எல்லா நதிகளும் என்னுடைய புண்ணிய தீர்த்தங்கள் என்றும், எனக்கு இகபர சுதங்களைக் கொடுக்கக்கூடியது இததேசமே, என்ற எண்ணம் இயற்கையாக வேருன்றியிருக்கும் ஹிந்து மக்களின் மனத்தினின்றும் முளைக்கும் பலம் பொருந்திய மரத்தில்தான் உண்மையான சுதந்திரக்கனி தோன்றுகிறது.

'சேர்ந்து வாழ்வே சிறந்த வலிமை' என்ற எண்ணம் நம்முடைய இரத்தத்தின் ஒவ்வொரு அணுவிலும் பரவவேண்டும். நான் தனிமையானவன் என்ற கேவல மனப்பான்மை நம் மனத்தினின்றும் அறவே அகலவேண்டும். நான் ஹிந்து சமூகத்தின் ஓர் அங்கம். சமூகத்தின் நலத்தைநாடுவதே எனது முதற்கடமை, என்ற எண்ணம் தீவிரமாக நமது

ராஜாஜிவேண்டாமாம்

சரத் போலின் கண்டனம்

மேற்கு வங்காளத்துக்குத் தேசாதிபதியாக ஸ்ரீஜுத் இராஜகோபாலாச்சாரியார் கியமிக்கப்பட்டதைக் கண்டித்து ஸ்ரீஜுத் சரத் சந்திர போஸ் ஓர் அறிக்கை வெளியிட்டிருக்கிறார். அவ்வறிக்கையில் அவர் கூறுவதாவது:—

"ராஜாஜியின் கிடமனம் மேற்கு வங்காளத்தையும் வங்காளிகளையும் அவமதிப்பதாகும். திரிபுரிக் காங்கிரஸ் மகாநாட்டின் பின்னர், ராஜாஜி தேசிய விஷயமாகக் கைக்கொண்ட கொள்கைகள் மீடவும் பிற்போக்கானவை. வங்காளத்தையும், பாஞ்சாலத்தையும் பிரித்துவிட வேண்டுமென்ற கொள்கையை முதன் முதல் வெளியிட்டவர் ராஜாஜிதான். யுத்த காலத்திலே, இந்தப் பிரிவினையை வேண்டிப் பேச்சுவார்த்தைகள் நடத்தினார், இன்று அவர் கினைத்தபடி வங்கமும், பாஞ்சாலமும் பிரிக்கப்பட்டு விட்டன என்பது உண்மை. ஆனால் வங்காளிகள் இவர் ஆற்றிய துரோகத்தை ஓர்போதும் மறக்கமாட்டார்கள்."

எச்சரிக்கை!

வதந்திக் கிளப்புவோர்மீது வழக்கு

சந்தியாசிகன் பிள்ளைகள் பிடிக்கிறார்கள் என்னும் வதந்தியைக்கிளம்பி ஊரில் பிதியை உண்டாக்குவோர் மீது தகுந்த நடவடிக்கை எடுக்கப் பொலிஸ்பகுதிபார் கீச்சயித்திருக்கின்றனர். இப்படிபான வதந்திகளைக் கிளப்புவோர்க்கு எதிராக வழக்குத் தொடரப்படும் என்று தெரிகிறது. சென்றவாரம் இருவர் பம்பலப் பிற்ற்பாவில் உள்ள கோவிலுக்குச் சென்று குப்பிட்டுவிட்டு வெளியே வந்தனர்.

வரும்வழியில், அந்த இருவர்க்கு மிடையே ஏதோ வாக்குவாதம் காரணமாகச் சண்டை ஏற்பட்டுவிட்டது. அதைப் பார்த்துநின்ற ஓர் சிறுவன் "சந்தியாசிக், சந்தியாசிக்" என்று சத்தமிட்டான். உடனே பெருந்திரான சனங்கள் கூடி, அவ்விருவரையும் புடைக்கப்போயினர். அவர்கள் இருவரும் பயந்து, பம்பலப்பிற்ற்பாவில் உள்ள பொலிஸ்தானத்தில் அடைக்கலம் புகுந்தனர்.

தமிழன் - அவன் சிறப்பு

நாமக்கல் கவிஞரின் விளக்கம்

"தமிழர்கள் ஈசர்: கமதுயிர்க்கு இறுதிகான் நேரினும் சத்தியத்தைக் கைவிடாத சிலர்; அன்பை அடிப்படையாகக் கொண்டு வாழ்க்கை நடாத்திப் செம்மை நெறிபாளர். சமத்துவம், சகோதரத்துவம் என்பவையே தமிழ் நாகரீகத்தின் பெரிய அணிகள். அத்தகைய பெருமக்களின் சந்தியபாராகிய நாம் அதே மகோந்த கொள்கைகளைக் கடைப்பிடித்து நடக்கவேண்டுமென்றி விபரீதமானபோக்கில் இறங்கக்கூடாது" என்றவ்வாறு சென்ற வெள்ளிக்கிழமை பிற்பகல் யாழ்ப்பாணம் நகர மண்டபத்தில் தமக்களிக்கப்பட்ட வரவேற்புசாரத்திற்குப் பதில் இறுதத் தேசியவீரக் கவிஞர் நாமக்கல் வே. இராமலிங்கம் பிள்ளையவர்கள் கூறினார்.

கூட்டம் தொடங்க முன்னேயே மண்டபம் எங்கணும், அதனைச்சுற்றி லும் ஆயிரக் கணக்கான மக்கள் கவி

ஞரின் வருகையைக் காத்து நின்றனர். மாகாணத் தலைவராகவிருந்து இளைப்பாறிய ஸ்ரீமார் வி. குமாரசுவாயி அவர்கள் சுகிதமாகக் கவிஞர் மண்டபத்துக்கு வந்தார்.

ஸ்ரீ குமாரசுவாயி யவர்கள் தலைமையிற் கூட்டம் ஆரம்பாயது. ஸ்ரீ குமாரசுவாயியவர்கள் கவிஞர் அவர்களை யாழ்ப்பாண மக்கள் சார்பாக வரவேற்றுப் பேசுகையில் அவர் (கவிஞர்) யாழ்ப்பாணத்துக்குப் புதியவராக இருந்தபோதிலும், அவருடைய வீரக் கவிதைகள் இங்குள்ளார்க்கு அவரை ஏற்கெனவே அறிமுகப்படுத்தி விட்டனவென்று, பலபடக் கூறி உபசரித்தனர்.

இதன்பின், மலையாளில் நேதாஜி சுபாஷ் சந்திரபோஸ் இந்திய தேசியப் படைமையத் தாபித்து நடத்திய காலத்தில் அப்படையிற் பெண்கள் பகுதிக்குக் காரியதரிசியாகவிருந்து

விசேஷ விஞ்ஞாபனம்

மாவிட்டபுரங்கந்தகாரிகோவில் தேர் தீர்த உற்சவங்களின்பொருட்டு, வருகிற வெள்ளி சனிக்கிழமைகளில் (5, 16-8-47) இச்செய்திரகாச யந்திரசாலையிலும் இந்துசாதன ஆலயத்திலும் கடமை யாற்று வர்க்கு விடுமுறை யுதவப்படுதலால் குறித்த வெள்ளிகிழமை இந்துசாதன ஆங்கில தமிழ்ப் பிரகாசகர் வெளிவர வெள்பதை அறிமாவின் எறிவார்களாக.

அதிபர்



வாழ்க அந்தணர் வானவரானினம் வீழ்க தண்புனல் வேந்தனுமோங்குக ஆழ்க தீயதெல் லாமஅர னைமே குழ்க வையக முந்துயர் தீர்கவே.

இ த் து சா த ந ம்.

பாழ்ப்பாணம், சர்வசித்திர ஆடியீ உள் உ செவ்வாய்க்கிழமை

“பழிப்பன பகரேல்”

II

குறித்த தலைமை யாசிரியர் மூன் உரைத்தவற்றோடு அமையாத பின்னருஞ் சில பொருந்தாகக் கூற்றை வெளியிட்டுள்ளார்:

“இவ் வித்தியாசாலையில் ஒரு வருடத்திற்கு முன் யாவது ஹரிசனப் பிள்ளை சேர்க்கப்பட்டிருந்தால் அச்செய்கை தரும் விவாதமாகக் கருதப்பட்டிருக்கும்; ஆனால் அந்த மனப்பான்மை மாறவந்தது ஒரு கபசெய்தியன்றே! இங்கே இன்று நீண்டாச் சாதிப் பிள்ளையும் பிராமணப் பிள்ளையும் சாதிமத பேதப் பாராட்டாமல்.....தங்கள் கடமையை ஆற்றிவருகின்றீர்கள்”

என்கின்றார்; ஹரிசனப் பிள்ளைகளை இற்றைக்கு ஒரு வருடத்திற்கு முந்திக் குறித்த வித்தியாசாலை யதிகாரிகள் சேர்க்காது விட்டதுண்டா? இதனால் ஏதும் பிணக்கு நேர்ந்ததுண்டா? இருபகுதிப் பிள்ளைகளும்சாதிமத பேதம் பாராட்டாமல்....தங்கள் கடமையாற்றி வருகிறார்களென்ற தன்கருத்தென்ன? அவர்கள் செய்யும் கடமையென்ன? இருபகுதிப் பிள்ளைகளும் ஒருவர் தோளில் ஒருவர்கைபோட்டுக் கொண்டு கடமையாற்றுகிறார்களா? இந்த உபாத்தியாயர் சென்ற ஒரு வருட காலத்தில், மேற்படி கலாசாலை மாணவர்கள் அடைந்துள்ள வித்தியா விருத்தி யென்னு மிவைகளைப் பற்றித் தம்முடைய அறிக்கைப் பத்திரத்திலே காட்டிவிட்டிருக்கலாமே; மணவீட்டிலே தாலிகட்ட மறந்து விட்டு வீண்கருமத்தை மறதியின்றிச் செய்ய முயன்றவாறு, இவர்கல்வி விஷயமாகத் தாம் செய்த விருத்திகளை விடுத்து அங்குள்ள பெற்றருட் பெரும்பாலாரின் உள்ளத்தை நோக்கிச் செய்யும் இத் திறமைகளைச் சொல்லத் தலைப்பட்ட தென்னையோ? சாதி பேதம் மதபேதங்களை யொழிப்பதிலே கண்ணுங் கருத்தமாயிருக்கும் இப்பேராசிரியருடைய சாதிமத மென்னு மிவைகளைப்பற்றி யாம் ஏது மறியேம்; அறிய வேண்டிய ஆவசியகமும் எமக்கில்லை; ஆனாலும் “சாதி

சொல்லா லறியலாம், நல்லார் பொல்லார் தம்மை மக்களா லறியலாகும்” என்ற வாக்கியமொன்றுண்டு.

பழைய வைதிகக் கொள்கையைச் சிதைத்துவிட்டு, வேலணையிலே புதிய லௌகிகக் கொள்கையைப் புகுத்தவேண்டுமென்பதா இந்த உபாத்தியாயருடைய நோக்கம்? குறித்த வித்தியாசாலையிற் படிக்கும் மாணவர்களுள் நூற்றுக்குத் தொண்ணூற்றைந்து விசுத்திற்கு மேற்பட்டவர்கள் சைவ சமயத்தை யனுட்டிக்கும் பிள்ளைகளாமே; இப்படியானல் அப்பிள்ளைகளும் அவர்களுடைய பெற்றார்களும் பண்டு தொட்டுக் கைக்கொண்டு வரும் சைவசமயத்திற்கு அடிப்படையாக வுள்ள வைதிகக் கொள்கைகளைத் தாக்கத் துணிவது முறையல்ல, இவருடைய கடமையு மல்லவே!

குறித்த வேலணைச் சைவவித்தியாசாலையின் பழைய வரலாற்றைப் பற்றி இப்புதிய உபாத்தியாயர் அறிந்திருந்தால், இவர்தமக்கு அடாத கருமத்திலே தலையிட்டுக் கொண்டு இப்படி இடர்ப்பட மாட்டாரென நினைக்கிறேம்; இவ் வித்தியாசாலை அக்காலத்திலே சைவசிகாமணியாகிய ஸ்ரீ ஸ்ரீ. ஆறுமுகநாவலரவர்களிடைய விருப்பத்திற்கினங்கி, அப்பெரியாருடைய மாணவர்களாகிய வேலணைச் சைவ நன்மக்களால் ஆரம்பித்து நடைபெற்று வந்ததென்று அங்குள்ள காலங்கண்ட முதியோர் சொல்லுகின்றார்கள்; தீவுப்பகுதியுள் வேலணை வாசிகளே தமிழ்க்கல்வி சைவசமய ஒழுக்க மென்னு மிவைகளுட் சிறந்தவர்களாய்ச் சைவாபிமானத்தோடு கூடியவர்களாய் விளங்கினார்கள்; இன்றும் விளங்குகின்றார்கள்; இவ் வுர் வாசிகள் இப்படியிருப்பதற்கு இன்றியமையாச் சாதனமாக விளங்கியது; பழைய சைவக் கலாசாலை இருந்த இடத்தை யுஞ் சேர்த்ததோடு, அதன்கணுள்ள குருபூசை மடத்தையும் இடித்தே இவ் வரசினா கலாசாலை அமைக்கப்பட்டதாம்; வேலணை வாசிகள் குருபூசை மடத்தை இடித்தற்கு உடன்பட்டு நின்ற பழியே இப்பொழுது அவர்களைச் சூழ்ந்துள்ளது போலும்.

இந்தச் சந்தர்ப்பத்திற்கு காட்ட வேண்டியதின்ன மொன்றுளது. “இத்தகைய ஒரு அறிக்கையை அரசினர் மத்திய பாடசாலைக்கே ஒரு நிர்ந்தாமன இடத்தைத் தேடிக்கொண்டு வெளியிட்டால் நன்றி யிருக்கும்” என நமது கடிதர் தாம் அனுப்பிய கடிதத்தில் வரைந்துள்ளார்; அவ் விஷயத்தில் நமது கடிதர் கூறியது தவறெனலாம்; அரசினருடைய நிரந்தரமான கட்டடத்தோடு கூடிய பாடசாலைகளி லெல்லாம் ஒவ்வொரு சாதியார் சமயத்தாருடைய கொள்கைகளை, அங்கே படிப்பிக்க வரும் உபாத்தியாயர்கள் கண்டிப்பதற்குக்கட்டளையில்லையென்பதை நமது கடிதரும் மேற்படி உபாத்தியாயரும் அறிந்துகொள்ளுதல் வேண்டும்; அரசினர் பாடசாலைகளில் எச்சரிப்பினைகள் எச்சமயத்துப் பிள்ளைகள் படித்தாலும், அப்பிள்ளைகளைச் சாதிமத பேதம் கொள்ளுகளைச் சாதிமத பேதம் கொள்ளுகளைக் குறித்து வரும்

ஜெய யார தம்!

**வாழ்க !
மணித்திருநாடு**

15-8-47 இல்
சுதந்திரோதயம்



வெள்வி முடிந்தது; அந்த யாகக்கனலுக்கு இரையானோர் அந்தம் வீரர்; அந்த வீரபுருஷரும், வீரவனிதையரும் இன்று சுவர்க்கத்தில் தம் தியாகத்தின் பலனைக்கண்டு மகிழ்கின்றனர். யாகம் முடிந்தது! யாகக்கனலில் சுதந்திர தேவி தோன்றிவிட்டாள். ஒன்றரை நூற்றாண்டுகளாக அடிமைக்குழியில் தவித்த பாரத அன்னை தலைநியிருகின்றாள். வருகிற 15ம் திகதி அவள் தன் முன்னைய உன்னத சிறப்புடன் உலக வல்லரசுகளின் மத்தியில் மணியாசனத்தில் ஆமரப் போகின்றாள்! எங்கள் ஐயன், பொய்யறியா மெய்யன்-சமர்பதி-முனிவன்-காந்தியடிகள் கண்குளிர, வீர ஜவஹர் வெண்சாமரை வீச, தமிழ்நாட்டுத் தியாகி ராஜாஜி பணிசெய்ய, “எம் அன்னை”, “எம் அன்னை” என்று கன்னியா சூமரி தொடக்கம் இமயமலை ஈறாக வளரும் கோடானு கோடி மக்கள் நாத்தழும்பேற ஆந்தர்ப்பாடல்களைப் பாடிப் பரவசமடைய வருகிற வியாழக்கிழமை நள்ளிரவில் வீர பாரதத்தாய் கொலுவமர்கின்றாள்.

அந்தப் புண்ணியதினம், ஓர் புதிய சகாப்தத்தின் உதயத்தைக் காட்டும் அன்று ஹிந்துஸ்தானத்துக்கு ஓர் நன்னாள். அடிமைத்தனையில் அவதிப்படும் ஆசிய மக்கள் ஆறுதலடையும் அரிய திருநாள். உகில உலகமும் ஆனந்தம் கொண்டாடுதற்குரிய இத்தினத்தில் ஈழத்துமக்கள் சார்பாக, ஈழத் தமிழ்மக்கள் சார்பாக, ஈழத்து ஹிந்துக்கள் சார்பாக எங்கள் வணக்கத்தை அன்னை பாரதியின் காலடியிற் சமர்ப்பிக்கின்றோம். —ஜெயபாரதம்! ஜெய ஹிந்த்!

விடுதலை!

விடுதலை!!

வாழ்க 15-8-47 வெள்ளிக்கிழமை இந்தியா சுயராச்சியம் பெறுதல் விய நினைமரும். அகில உலகமும் அளந்தங் கொண்டாடுதற்குரிய அத்தினத்தை நாமும் கொண்டாடுவது எம் கடமையன்றோ? வியாழக்கிழமை (14-8-47) இரவு 12 மணி 1 நிமிஷம் தொடக்க அடுத்தநாள் இரவு வரை ஆயங்கிற் பூரசு முதலியன நிகழ்த்தி, விடுதலைச் சுதந்திர செய்து விளக்கு விரிசாலை யேற்றி மகசலமாக வைத்து எம் மகிழ்ச்சியைக் காட்டுவோமாக.

எவ்வகையான போதனையும் வெளியீடு செய்யவொண்ணா தென்பது தான் வித்தியாபகுதிபாரின் சிபந்தனையென எண்ணுகிறோம்; இவ்விஷயத்தில் ஏதஞ் சந்தேகமிருந்தால் வேலணை வாசிகள் வித்தியாபகுதி மந்திரியை உசாசியறிமலாகும்.

மேலும் பாழ்ப்பாணம் பெரும் பிரிவில் யுள்ள சைவக்கல்லூரி யொன்றும், வேலணைச் சைவவித்தியாசாலை போன்ற சிலவித்தியாசாலைகளும், அவற்றைப் பரிபாலித்துவந்த சைவ அபிமானிகளினாலே அரசினரிடம் ஒப்புவிக்கப்பட்ட நோக்கம், அவை அரசினர் கலாசாலைகளாய் நடைபெறும்போது, தங்கள்சாதிசமயக்கொள்கைக்கு எவ்வகையான பங்கமும் நேரமாட்டா என்பதாம். ஆனதால் வித்தியாமந்திரியாகவுள்ளவரும், வித்தியாபகுதியைச் சேர்ந்த ஏனைய அதிகாரிகளும் குலன், அருள், தெய்வங்கொள்கை, மேன்மை, கலைப்பில் டெளிவு, கட்டுரை வன்மை, நிறைகோல்மாட்சி முதலிய ஆசிரியரிலக்கணங்களுட் சிலவேறுமுணர்ந்தவர்களையே உபாத்தியாயர்களாக, அவர்களுள்ளும் தலைமை உபாத்தியாயர்களாக அமைக்கவேண்டும் என எவ்வகையான முயற்சியும் மேற்கொள்ளுமாறு அரசினருக்கு விருத்தியை வழங்குமாறு கோரியுள்ளோம்.

தேகவியோகம்

ஸ்ரீமதி அ. செல்வரத்தினம்

இலங்கைப் புகைதப்பகுதியில் பல காலம் புகைத் தல்தான அந்நாக்கக் கடமையாற்றிக் காலம்சென்ற ஸ்ரீ எஸ் அப்பாத்துரை அவர்களின் பாரியாரும், யாழ்ப்பாணம் இந்துக்கல்லூரி, யாழ்ப்பாணம் சைவபரிபாலனசபை என்பவற்றின் தாபகர்களில் ஒருவராய் இந்த நாட்டுக்குப் பெருந்தொண்டாற்றிய அந்நாக்காத் ஸ்ரீ சிநாகலிங்கம் அவர்களின் முன்றலது புதல்வியுமான ஸ்ரீமதி செல்வரத்தினம் சென்ற வராம் கோழப்பில் தேகவியோகமடைந்தனர் என்னும் துக்க செய்தியை அறியலானேம்.

இறந்த பெண்மணி ஹிந்து மகனிக்கிரிய சகல சுதனங்களும் ஒருக்கே நிரம்பப்பெற்றவராய் வாழ்ந்தவர். அவரது ஒரேயொரு புதல்வராய் ஸ்ரீ விஜயதனராஜா இம்மைக்கு 5 ஆண்டுகளின் முன்னரே தேகவியோகமாயினார். கோழப்பில் வசிக்கும் ஸ்ரீ V. சபாபதி அவர்களது பாரியாரும், கோழப்புத்துறை ஸ்ரீ என். குமாரசுவாமி அவர்களது பாரியாரும் காலம் சென்றவரது புதல்வியராவர். இவரைப் பிரிந்து துயரமும் புதல்வியர், மருமக்கள் சுற்றியத்திராதியோருடன் யாழும் அறுதாபுற்றுக்கின்றேம்.

இலக் குடியின் முன்னேற்றம்

சென்னை அதிகாரியின் பாராட்டு

வடபகுதி ஒத்துழைப்பாளர் மகாநாடு சென்ற வியாழக்கிழமை, யாழ்ப்பாணம் ரீகல் படமாணிகையில் ஆரம்பமானது, சேர். வைத்தியலிங்கம் துரைசுவாமி மகாநாட்டை ஆரம்பித்துவைத்தார். வடபகுதியின் ஐக்கிய இயக்கத்தைச் சேர்ந்த பல பிரமுகர்கள் மகாநாட்டில் பங்குபற்றினர்.

மகாநாட்டை ஆரம்பித்துவைத்த சேர் துரைசுவாமி, இந்த நாட்டில் விவசாயிகள் படும் பொருளாதார கஷ்டத்தைக் குறிப்பிட்டு, அதனை நீக்குதற்கு ஒத்துழைப்பு இயக்கம் ஒன்றதான் சரியான மார்க்கம் என்று கூறிப் பின்வருமாறு குறிப்பிட்டார்:

"எங்கள் நாட்டிலுள்ள விவசாயிகள் எல்லாரும் ஒன்று சேரவேண்டும். தங்கள் சிறிய முதலை ஒன்று திரட்டவேண்டும்; அப்படி அவர்கள் செய்த ஒத்துழைப்பை ஆதாரமாகக் கொண்ட கருமத்தில் ஈடுபடுவரேயானால், அவர்கள் கடன் சுமையிலிருந்து விடுதலை பெறுவதோடு, தங்கள் விவசாயத் தொழிலை கவன முறையில் நீவின சாதனங்களுடன் ஆர்ஜித தமக்கும் கரட்டுக்கும் உண்மை விளைக்க முடியும்."

சென்னை ஐக்கிய சங்க இணைப் பதிவுக் காரியஸ்தரான ஸ்ரீ ஜே. வி. ரியான் அவர்களும் இம் மகாநாட்டில் சமூகமளித்து நடைவடிக்கைகளை சுவதானித்தார். கடந்த சில வருஷ காலத்தில் ஒத்துழைப்பு இயக்கம் இலங்கையில் மிகவும் தீவிரமாகப் பரவி, இந்தியாவின் கவனத்தையும் ஈர்த்திருக்கிறதென்று அவர் கூறினார்.

மேலும் அவர் கூறியதாவது: "சென்னை மாகாணத்தில் நாளும் பொருள் வாங்குவோரின் ஒத்துழைப்புச் சங்க அபிவிருத்தியில் ஈடுபட்டிருக்கிறோம். சென்னை மாகாணத்தில் ஐனங்கள் தங்களுக்கு வேண்டிய பொருள்களை வாங்கும் 3000 ஐக்கிய பண்டகசாலைகளையும் 32 மொத்த விற்பனை நகரங்களையும் ஏற்படுத்தியிருக்கிறோம். ஆண்டுதோறும் 22 கோடி ரூபாய் பெறுமதியான பொருள்கள் இந்த ஐக்கிய பண்டகசாலைகளில் விற்கப்படுகின்றன. ஆனால் இலங்கையில் ஒத்துழைப்பு இயக்கம் அடைந்துள்ள வளர்ச்சியுடன் சென்னை நிலைமையை ஒத்துப் பார்க்கும்போது சென்னையின் நிலைமை அவ்வளவு விருத்தியடைந்துள்ளது என்று சொல்லமுடியாது.

'கொழும்பிலே, சங்கக்கடைகள் மூலமாகவே ஒவ்வொருவரும் தன் பொருள்களைப் பெறுகிறான் இலங்கையின் மற்றப் பாகங்களில் 3ல் 2 பகுதியினர் ஒத்துழைப்பு இயக்கத்திற்கு கலந்து தம் பொருள்களை வாங்குகின்றனர். ஆனால் சென்னையில் 5ல் 1 பங்கினர்தான் இன்னும் ஒத்துழைப்பு இயக்கத்தார் பாதிக்கப்படவில்லை

'எந்தக்கஷ்டமான பொருளாதார நிலையைச் சமாளிப்பதற்கும் ஒத்துழைப்பு இயக்கம்தான் கைகண்டபடுகிறது. சென்னை

யில் ஒத்துழைப்பு இயக்கமும் ஓர் வீடு கட்டும் திட்டம் ஆரம்பிக்கப்பட்டிருக்கிறது சென்னைப்பட்டினத்தில் உள்ளவர்களுக்கு வீடு கட்டிக்கொடுக்கவே இத்திட்டம் கையாளப்பட்டது. பொதுஜனங்கள் ஐக்கிய சங்கமாகச் சேர்ந்து சேர்க்கும் ஒவ்வொரு 25 லட்சம் ரூபாய் முதலுக்கும் அரசாங்கம் 1 கோடி ரூபாய் கடன் உதவி நிச்சயித்துள்ளது. இது மாத்திரமன்றி ஐக்கிய சங்கங்கள் வீடுகள் கட்டித் தம் அங்கத்தவர்களுக்குக் கொடுப்பதற்காக, அரசாங்கமும் 15 கோடி ரூபாய் கடன் கொடுக்கவும் யோசித்துவருகிறது."

பாராட்டுகிறார்!

யாழ்ப்பாணத்திற்கு கல்வி மந்திரி புகழ்ச்சி

"புத்தி சாதாரணத்திலும், கூர்மையிலும், சாவதானத்திலும் மிக்கவர்கள் யாழ்ப்பாண மக்கள்; அப்படிப்பட்ட யாழ்ப்பாண மக்கள் என்னுடைய இலவசக்கல்வித்திட்டத்தை வாழ்வற்றிருக்கிறார்கள். அங்கே 84 பள்ளிக்கூடங்களில் 82 பள்ளிக்கூடங்கள் இத்திட்டத்தை ஏற்றுத் திறம்படத் தம் கருமத்தை நடாத்தியிருக்கின்றன"

என்றிவ்வாறு கழுத்துறை அரசினர் பாடசாலையில் நிகழ்ந்த ஓர் கூட்டத்திற்கு கல்வி மந்திரி மில்லர் C. W. W. கண்ணகரா கூறினார். அவர் மேலும் கூறியதாவது:

"யாழ்ப்பாண மக்கள் காட்டிய முன்மாதிரியை இலங்கை மக்கள் அனைவரும் கடிய சீக்கிரம் பின்பற்றுவார்களென்று நான் காத்திருக்கிறேன்.

"இன்று என்னைத் தரோகி என்றும் அஞ்ஞானி என்றும் இந்த இலங்கையிலே பலர் கூறி என் இலவசக்கல்வித் திட்டத்தைக் குறை கூறுகிறார்கள். ஆனால் இத்திட்டத்தை பிசிட்டிஷ் மந்திரிகளும், இந்தியத் தலைவர்களும் பாராட்டுகிறார்கள். இக்குள்ள ஒரு சாரார் என்னைத்திட்டிகிறார்கள்."

சூராவத்தைக் கொலை

சுன்னாகத்துக்கப்பால் சூராவத்தைக் கிராமத்தில் மயில்வாகனம் செல்லியா என்னும் 45 வயதுடைய ஒருவர் சென்ற வியாழக்கிழமை சுட்டுக் கொல்லப்பட்டார்.

அதேயிடத்தில் இற்றைக்குச் சில காலத்துக்குமுன் கணசகந்தம் என்பவர்கொலை செய்யப்பட்டார். அவரைக் கொலைசெய்தவர் என்று குறித்த செல்லையா குற்றஞ்சாட்டப்பட்டு இற்றைக்குச் சின்னாட்களுக்கு முன் கிரபராதிபெண்கண்டு விடுதலை செய்யப்பட்டார்

முதலாளித்துவம்

உலகில் இனி இடமில்லை

"உலகிலே இனிமுதலாளித்துவத்துக்கு இடமேயில்லை. முதலாளித்துவம் ஒழிய வேண்டும், நாட்டின் செல்வம் நாட்டு மக்களுக்கிடையே சமமாகப் பங்கிடப்பட வேண்டும். உப்படியான ஓர் சகாப்தம் சீக்கிரத்தில் உதயமாகப்போகிறது" என்று இலங்கையில் இந்திய அரசாங்கத்தின் பிரதிநிதியாயிருக்கும் ஸ்ரீ ஜே. வி. வி. கிரி சென்ற வெள்ளிக்கிழமை கொழும்பில் நிகழ்ந்த கூட்டம் ஒன்றிற்கு கூறினார்.

இந்தியாவிலே தொழிலாளர் இயக்கம் பரவி வந்தமைக்கு, இந்திய அரசியற்போராட்டமும், மகாத்மாவின் தீவிர சாதனை இயக்கமே காரணம் என்பதை ஸ்ரீ ஜே. வி. வி. கிரி விளக்கி, மேலும் கூறியதாவது:

"நாட்டின் செல்வம் எல்லா மக்களுக்கும் பொதுவாக இருக்கவேண்டும். அச் செல்வத்தை ஒரு சிலர் முடக்கி வைத்திருக்கும் முறை மாண்ட விடவேண்டும். தொழில்கள் எல்லாம் தேசிய மயமாக்கப்பட வேண்டும்; அதாவது, அவை ஒருவர் இருவர்கையிலோ, ஒரு கூட்டத்தாரை கையிலோ இருக்கக்கூடாது. பொதுவாக இருந்து, எல்லார்க்கும் பொதுவான அரசாங்கத்தால் கீர்த்திக்கப்பட வேண்டும்.

'கலிக்குமாத்திரமே வேலை செய்பவர்கள் எனத் தொழிலாளர் தம்மை நினைக்காதபடி, தொழில்களில் தாமும் டங்காளிகள்தான் என்பதற்கான விதமாக அரசாங்கம் தொழிலாளை நடத்தவேண்டும் இன்னும் 5 வருஷகாலத்திலே, இந்தியாவில் தொழிலாளர் முதலாளி என்று பேதம் இன்றி எல்லாரும் ஒச்சமநிலையில் வந்துவிடுவார்கள் என்று திட்டமாக நம்புகிறேன்."

ஆசிய மக்களின் எதிர்காலம்பற்றி ஸ்ரீ ஜே. வி. வி. கிரி பின்வருமாறு கூறினார்:

"ஆசிய மக்களின் ஒற்றுமையுடன் நான் திருப்தியடையமாட்டேன். அசல் உலக மக்கள் அனைவரும் ஒற்றுமையுடையவர்களாகக் கிழக்குத் தேசத்திலே இன்று ஓர் புது விழிப்பு ஏற்பட்டிருக்கிறது. கீழ்க்கொண்ட பூரணமான ஒற்றுமை கொள்ளப்போகின்றன. இத்தனைக்கண்டு மேலாகும், தங்கள் வேற்றுமைகளை மறந்து ஒன்றுபட்ட போகின்றன. கிழக்குத் தேச நாடுகளுக்கு

மந்திரிமாரும்

தேர்தலும்

லண்டனுக்கு அவசரத் தந்தி

மந்திரிமார், அரசாங்கத்திடம் வேதனம் பெறுகிறார்கள்; எனவே அவர்கள் தேர்தலில் முற்படலாகுமா? என்ற ஓர் பிரச்சினை இப்போது கிளம்பியுள்ளது.

கண்டியில் கியமணப் பத்திரங்கள் சமர்ப்பிக்கப்பட்டபோது, சுகாதார மந்திரி மி. ரா. ஜோர்ஜ் ஈ. டி. சில்வாவுக்கு விரோதமாக இந்த ஆட்சேபணையைக் கிளப்பினார். ஆனால் தேர்தல் உத்தியோகத்தர் அதனை கிராகரித்துவிட்டார். அப்படியிருந்தபோதிலும், ஓர் நீதிமன்றத்திலே, இந்த ஆட்சேபணை சமர்ப்பிக்கப்படுமாயின், அதனை நீதிபதி ஏற்றுக்கொள்ளுவார் என்றும், அதன் பயனாக மந்திரிகள் தேர்தலில் நிற்கமுடியாமற் போய்விடும், அல்லது தேர்தலில் வெற்றிபெற்றால், அவ்வெற்றி செல்லுபடியாகமாட்டாது என்று தீர்மானிக்கப்படும் என்றும் கருதப்படுகிறது.

இந்தச் சந்தேகத்தை கிவிர்த்தி செய்தற்காக, இலங்கை மந்திரிசபையினர் குடியேற்றநாட்டு மந்திரிக்கு ஓர் அவசரத்தந்தி அனுப்பியிருக்கிறார்கள். மந்திரிமார் அரசாங்கத்தில் இருந்து வேதனம் பெற்றாலும், அவர்கள் வலியை உத்தியோகத்தர்களைப்போன்றவர்களைவிட என்ற சட்டபூர்வமான உத்தரவைக் குடியேற்றநாட்டு மந்திரியிடம் இருந்து மந்திரிமார் கோருகின்றனர்.

குடியேற்றநாட்டு மந்திரி இந்தக் கோரிக்கைக்கு இணங்குவார் என்று எதிர்பார்க்கப்படுகிறது.

நித்திய செய்தி

மந்திரிமார் பாராளுமன்றத்திற்கு போட்டியிடலாம். அவர்கள் அரசாங்கச் சம்பளம் பெற்றாலும், அது அவர்களுடையதென்றிவக்குத் தடையாக இருக்கமாட்டாது என்று குடியேற்றநாட்டு மந்திரி கட்டளை பிறப்பித்து விட்டார்.

வகாதிபத்திய மோகம் இல்லை. ஆகவே, அவற்றின் ஒற்றுமையைக் கண்டு மேலாகும் பீதிபடையக் காரணம் இல்லை.

இந்து சமுத்திரப் பாதுகாப்பு

கிழக்கு ஆசியநாடுகள் ஒன்றுசேரவேண்டும்

இந்து சமுத்திரத்தின் பாதுகாப்பு இதுவரை பிரிட்டிஷாரின் பொறுப்பில் இருந்தது அவர்கள் இப்போது இந்தியாவை விட்டு வெளியேறப்போகிறார்கள்; இந்துசமுத்திரப் பிரதேசங்களான இலங்கை பர்மா என்பனவும் கூடிய சீக்கிரத்திற்கு சகத்திரம் அடையப்போகின்றன மலேயாவும் அப்படியே இன்னும் சில காலத்தில் விடுதலையடையலாம். இங்காடுகள் யாவும் பிரிட்டிஷ் பரிபாலனத்தில் இருந்த காலத்தில் இந்துசமுத்திரப் பாதுகாப்பு முழுமையும் பிரிட்டிஷார் வசம் இருந்தபடியினால், இவை கலக்கின்றியிருந்தன. ஆனால் இனி நிகழ்வது என்ன? இந்த நாடுகள் அனைத்தும் ஒருங்குசேர்ந்து இந்துசமுத்திரப் பாதுகாப்பு விஷயத்தில் ஒத்த மனப்பான்மையுடையனவாக இருந்து கருமம் ஆற்றவேண்டுமென்று "மான் செஸ்ரர் கார்டியன்" பத்திரிகை கூறுகிறது. அது மேலும் கூறுவதாவது:

"இந்தியா தண்டாடப்பட்டுவிட்டது. இந்தியா பாகிஸ்தான் என்று இரண்டு ஒராச்சியங்கள் உருவாகின்றன இவை தனித்தனி சுபராச்சியநாடுகளாம். இந்திய சகத்திரம் பெற்றமையினால், இந்துசமுத்திரப் பாதுகாப்புப் பிரச்சினை இன்று மிகவும் முக்கியத்துவம் வாய்ந்ததாக இருக்கிறது.

"இந்துசமுத்திரத்தைச் சேர்ந்த பிரதேசங்களில், உலகமக்களில் 4 இல் ஒரு பகுதியினர் வசிக்கிறார்கள். இவர்களை பிரிட்டிஷ் கடற்படையும், இந்தியதரைப்படையும் பாதுகாத்துவந்தன.

"இதுவரை ஒரு சாம்ராஜ்யமே இந்தப் பிரதேசம் அனைத்தையும் பரிபாலித்துப் பாதுகாத்து வந்தது. இனி அந்த நிலை இருக்கமாட்டாது. ஒரு சாம்ராஜ்யப்

துக்குப் பதிலாக, பரஸ்பரம் முரணான கெளகையுடைய பல இராச்சியங்கள் தோற்றும். இவை எல்லாம் தனித்தனியே தங்கள் பிரதேசங்களைப் பாதுகாக்க முடியுமா? இப்படியான நிலைமையில் இவை எல்லாம் ஒன்றுசேர்ந்து இந்துசமுத்திரப் பிரதேசப் பாதுகாப்பு விஷயத்தில் ஒத்துழைக்குமானால், தங்களுக்கே போதிய பாதுகாப்பைத் தேடிக்கொள்ளும்.

"இந்தியாவும் பாகிஸ்தானும் தனித்தனி பிரதேசங்கள் என்பது உண்மை. ஆனால், பாதுகாப்பு விஷயத்திலும் அந்நிய நாட்டு விவகார விஷயத்திலும் ஒற்றுமையுடன் ஒரேவிதமான கொள்கையைக் கைக்கொண்டால் மிகவும் நன்மை பயக்கும் என்பதே எமது நம்பிக்கை. இந்த இரண்டு நாடுகளுடன், இலங்கையும் பர்மாவும், மலேயாவும் சேரலாம். தென் கிழக்கு ஆசியநாடுகளின் எதிர்கால சுபிட்சத்துக்கு அவை அனைத்தும் பூரண ஒற்றுமையுடையனவாக இருத்தல் வேண்டும்"

கும்பாபிஷேகம்

யாழ்ப்பாணம் வட்டிக்கோட்டையைச் சேர்ந்த கொட்டுடை என்னும் கிராமத்தில், கோயில் கொண்டருளிய ஸ்ரீவள்ளி தெய்வயானை சமேத ஸ்ரீமுருகப் பெருமானுக்கும், பரிவார மூர்த்திகட்கும், சென்ற ஆனிமீ 26-ல் வியாழக்கிழமை அதிகாலை நிகழ்ந்தசுபமு.கூர்த்தத்தில் மகா கும்பாபிஷேகம் நடைபெற்றது. பிரம்ஸ்ரீ இ. ஞானசேகரக் குருக்கின் பிரதமாதாரியராவ்விருந்து மேற்படி கும்பாபிஷேகத்தை நடத்தினார். அன்றிரவு திருக்கல்யாணேஸ்வரமும் நடைபெற்றது.

புதிய அரிய நூல்கள்

யோகி ஸ்ரீ சுத்தானந்த பாரதியார் இயற்றியவை

1. இதுதான் உலகம் (நாவல்) 8 - 0
2. வானரசு (ஓரங்கநாடகம்) 0 - 9
3. அரவிந்தப் பிரகாசம் 2 - 8
4. ஆனந்தரங்கப்பிள்ளை 0 - 8
5. சிவானந்த ஜோதி 1 - 0
6. பகவத்கீதை 1 - 4
7. தேசிய கீதம் 1 - 8

AUMKARA LIBRARY
Book - Sillers P. O. B. 23
Puduk Kottai :: (S. INDIA)

குறிப்பு—ஸ்ரீ அரவிந்த ஜயந்தியை முன்னிட்டு 31-8-47 க்குள் முன்பணம் அனுப்புவோர்க்குத் தபாற் செலவின்றி அனுப்பப்படும். புத்தக வியாபாரிகட்குக் கமிஷன் 25% தரப்படும்

யாழ்ப்பாணம் ஐக்கியலாபநீதி

1918-ம் ஆ ஸ்தாபிதமானது.

வங்கிக்காரர் மூலநீதி 8 லட்சம் ரூபா.

இதுவரையிற் கொடுக்கப்பட்ட பங்குப் பண ரூபா

134.3670

100 ரூபா விகிதமான 8000 பங்குகள்

பங்குப்பணங் கட்டுமுறை.

மாசமொன்று 1 ரூபா விகிதமாக 75 மாசகாலத்திற்கு மாசந்தோறும் கட்டப்படவேண்டியது. குறித்த காலமுடிவில் பங்கொன்றுக்கு ரூபா 100 திருப்பிக்கொடுக்கப்படும். பங்குகள் எந்த நேரமும் வாங்கலாம்.

தினசரிப் பற்றுவரவு

எச்சத்தி சராசரி 500 ரூபாவுக்குக் குறையாமல் இருக்குமானால் ஒரு விகித வட்டியுடன் தினசரிப் பற்றுவரவு செய்யலாம்

தவணை வரையறுக்கப்பட்ட சேஷமப்பணம்

சேஷமப்பணம் 3 மாசம், 6 மாசம், 9 மாசம், 12 மாசம் என்னும் காலங்கள் வரையறுத்து ஏற்படும் வட்டியும் முறையே 1 விகிதம், 2 விகிதம் 4 விகிதம் 6 விகிதமாகக் கொடுக்கப்படும்.

உண்டியல்கள்

கொழும்பிலுள்ள "நாஷனல்" வங்கியிலும் "இம்பீரியல்" வங்கியிலும் இந்தியாவிலுள்ள பிரதான பட்டினங்களிலும் மாற்றத்தக்க விதமாகக் கொடுக்கப்படும். தொடுவாய் இராச்சியப் பகுதியிலுள்ளவர்களுக்குக் கொடுக்கவும் வாங்கலுமான விசேஷ ஒழுங்குகள் செய்யப்பட்டிருக்கின்றன.

இந்தியாநேரட்டு வட்டத்திற்கு மாற்றிக்கொடுக்கப்படும்.

க ட ன் .

நகைகள் கடுவைத்துக்கொண்டு கடன் கொடுக்கப்படும். வட்டி 9 விகிதம் அறவிடப்படும். (இடுவைத்தவர்கள்) முதலையும் பாசம்பாகமாகக் கொடுக்கலாம். இன்னும் வேண்டிய விபரங்களை என்மூலமாக அறிந்துகொள்ளலாம்

S. கனகசபை

Std. 14 20-11-46-20-11-17 (தி)

சிரூப்பர்.

திருச்சி ரேடியோ

புதன் ஆகஸ்ட் 13

காலை 7-15 கீதாரம்பம் 7-20 தமிழில் செய்திகள் 7-30 திருக்கோயிலூர் எஸ் அலமேலு பாட்டு 8 ஆக்கிலத்தில் செய்திகள் 8-15 ரேடியோ வாத்யகோஷ்டி 8-30 ஆரணி ஒ பி ஷண்முகம் செட்டி பாட்டு 9 முடிவு.

1 கதம்பம் இசைத்தட்டு 1-30 ஆக்கிலத்தில் செய்திகள் 1 40 ஆரணி ஒ பி ஷண்முகம் செட்டி பாட்டு 2 தமிழில் செய்திகள் 2 05 ஆரணி ஒ பி ஷண்முகம் செட்டி பாட்டு 2-15 கல்வி ஒலிபரப்பு 2-45 முடிவு

மாலை 5 ஆழியூர் வி குஞ்சுமணி பாட்டு 5 40 இசைப்பயிற்சி 6 ஆக்கிலத்தில் செய்திகள் 6-10 அறிவிப்புகள் 6-15 கிராம நிகழ்ச்சிகள் 7 மின்னலுக்குப் பின் நாடகம் 7-15 அன்மொல்கடி இசைத்தட்டு 7-30 தமிழில் செய்திகள் 7-45 ஆழியூர் வி குஞ்சுமணி புல்லாந்தழல் 8-30 திருக்கோயிலூர் எஸ் அலமேலு பாட்டு 9 ஆக்கிலத்தில் செய்திகள் 9 15 ஆக்கிலப்பேச்சு 9-30 லண்டனிவிருந்து செய்திகள் 9-40 அறிவிப்புகள் வானிலை 9-45 ஐரோப்பியசங்கீதம் 10-30 முடிவு.

வியாழன் ஆகஸ்ட் 14

காலை 7-15 கீதாரம்பம் 7-20 தமிழில் செய்திகள் 7 30 கே சுப்பிரமணியம் வீணை 8 ஆக்கிலத்தில் செய்திகள் 8-15 குரல்வகை இசைத்தட்டு 8 30 காராக் சால் வ முகம்மது தாஜுக் பாட்டு 9 முடிவு.

1 கதம்பம் இசைத்தட்டு 1-30 ஆக்கிலத்தில் செய்திகள் 1-40 பெண்ணுலகம் 2 தமிழில் செய்திகள் 2 05 திருப்புகழ் மணி இசைத்தட்டு 2-15 கல்வி ஒலிபரப்பு 2-45 முடிவு

மாலை காணாக்கால் முகம்மது தாஜுக் பாட்டு 5-40 இசைப்பயிற்சி 6 ஆக்கிலத்தில் செய்திகள் 6-10 அறிவிப்புகள் 6-15 கிராம நிகழ்ச்சிகள் 7 சித்திரகாணம் இசைத்தட்டு 7-15 சமூகநலனுக்குப்பொருள் விலை 7-30 தமிழில் செய்திகள் 8-45 எம் கே கோவிந்தராச பாகவதர் பாட்டு 9 ஆக்கிலத்தில் செய்திகள் 9-15 குரல்வகை இசைத்தட்டு 9-30 லண்டனிவிருந்து செய்திகள் 9-40 அறிவிப்புகள் வானிலை 9-45 கே சுப்பிரமணியம் வீணை 10-30 முடிவு.

வேள்ளி ஆகஸ்ட் 15

காலை 7-15 கீதாரம்பம் 7-20 தமிழில் செய்திகள் 7-30 நாகர்கோயில் ஆர் எஸ் முத்து பாட்டு 8 ஆக்கிலத்தில் செய்திகள் 8-15 திருச்சி வாத்யகோஷ்டி 8-30 வ தாமஸ் பாட்டு 9 முடிவு.

1 கதம்பம் 1-30 ஆக்கிலத்தில் செய்திகள் 2 தமிழில் செய்திகள் 2 05 நாகர்கோயில் ஆர் எஸ் முத்து பாட்டு 2-15 கல்வி ஒலிபரப்பு 2-45 முடிவு

மாலை 5 வி சுந்தராமப்பாள் பாட்டு 5-40 குரான் ஷரீப் 6 ஆக்கிலத்தில் செய்திகள் 6-10 அறிவிப்புகள் 6-15 கிராம நிகழ்ச்சிகள் 7 தர்மபுரம் எஸ் அபிராமி சுந்தரம்பிள்ளை நாகஸ்வரம் 7-30 தமிழில் செய்திகள் 7-45 மது தப்பல்பெட்டி 8 வி சுந்தராமபாட் பாட்டு 8 30 தர்மபுரம் எஸ் அபிராமசுந்தரம்பிள்ளை நாகஸ்வரம் 9 ஆக்கிலத்தில் செய்திகள் 9-15 தென்னிந்தியகாட்டுப் பாடல்கள் 9-30 லண்டனிவிருந்து செய்திகள் 9-40 அறிவிப்புகள் வானிலை 9-45 குரல்வகை இசைத்தட்டு 10 நீங்கள் கேட்டவை இசைத்தட்டு 10-30 முடிவு.

வியாபாரத்திற்கு முடிவு செய்தல்

தேவை
சிவன் ஐக்கிய பண்டகசாலைக்குத் தகுதி வாய்ந்த ஓர் மனேஜர் தேவை. சங்கப் பிரமாணங்களுக்கமைய நடக்கவேண்டும். தொடக்கத்தில் மாதச் சம்பளம் ரூபா 55 கொடுக்கப்படும். பிணைப்பணம், ரூபா 450 கட்டவேண்டும். விரும்புவோர் காரியதரிசி அவர்களுக்கு 10-8-47 க்கு முன் விண்ணப்பஞ் செய்யவும்.
சிவன்கோவிலடி இங்ஙனம் வட்டுக்கோட்டை ந நடேசர் காரியதரிசி.
Std 101 1-8-47 - 29-8-47

குரும்பசிட்டி வாசிகளின் பகிரங்கப் பொதுக் கூட்டம்

சுதந்திரன் என்னும் பத்திரிகை தனது தலையங்கத்தில் "குரும்பசிட்டி" என்னும் ஊரை அகனொரவப் படுத்தி எழுதியதைக் கண்டிக்கும் முகமாகக் குரும்பசிட்டி வாசிகள் 4 8-47 திங்கட்கிழமை மாலை 7 மணியளவில் திருவாளர் மு எசலிங்கம் அவர்கள் தலைமையில் கூடிக் கீழ்க் கண்ட பிரேரணைகளை ஏகமனதாகத் தீர்மானித்தனர்.

1. 74-7-47-ல் வெளிவந்த சுதந்திரன் பத்திரிகைத் தலையங்கம் குரும்பசிட்டியை அகனொரவப் படுத்துகிற தென்பதை இம் மகாசபை நன்ருணாகிறது. ஆகையால் இதற்கேற்ற நடவடிக்கை எடுக்க வேண்டுமென்று அபிப்பிராயப்படுகிறது.

2 சுதந்திரன் பத்திரிகையில் நடவடிக்கைகளுவது சம்பந்தமாய் சட்ட ஆலோசகர்களுடன் ஆலோசிக்க வேண்டுமெனவும், வேறு பத்திரிகைகளில் பிரசுரிக்கப்பட வேண்டுமெனவும், ஷ சுதந்திரன் பத்திரிகை தமிழ்க் காங்கிரஸ் சார்பாக வெளிவருவதால் இப்பகுதிக்குரிய தமிழ்க் காங்கிரஸ் அபேட்சகரை தீவ்ஜர் வாசிகள் ஆதரிக்கக் கூடாதெனவும் இம்மகா சபை கருதுகிறது. —சுடித.

காணிவிற்பனவு விளம்பரம்

யாழ்ப்பாணம் டிஸ்திரிக்டோட் பராபரிப்புத் தத்துவவழக்கு இல. 102, கீழ் விபரிக்கப்படும் ஆ தனத்தை விலைக்கு வாங்க விரும்புவோர் இப்பிரசாத் தேதி தொடக்கம் 21 நாட்களுக்குள் மேற்குறித்த வழக்கு இலக்கம் போட்டுத் தம்விண்ணப்பப் பத்திரத்தை யாழ்ப்பாணம் டிஸ்திரிக்டோட் சக்கடத்தாருக்கு அல்லது எனக்கு அனுப்பவும்.

ஆதன் விபரம்:
யாழ்ப்பாணம் கொக்குவில் கிராமத்திலிருக்கும் "ஆடி கட்டப்புளும் முடவன் ஆலடியும்" பா. சீவ. இலா. ஒன்று குளி ஆரேகால்-எல்லை கிழக்கு சின்னையாரத்தினம்மாவிலுள்ள இசைம், வட்டுக்கு ரேட்டு, மேற்கு வேலுப்பிள்ளை கைம்பெண் தங்கமுத்துவும் பங்காளரும், தெற்கு செல்லப்பா பெண் செல்லமுத்துவுக்கும் பங்காளருக்கும் உரிய ஆதனம்.

இக்காணி வழக்கில் கிந்தம் பிரிவிடல் செய்யப்பட்டுப் படத்துட னிருக்கிறது.

இ. சிவசுப்பிரமணியர், பராபரிப்புத் தத்துவ பிரக்டர், திருநெல்வேலி, Mis 111, 12-3-47.

விளம்பரம்

திரிகோணமல் ஸ்ரீ சண்முக விதாலயத்திற்கு ஓர் தராதலப்பத்திர முடைய பெண் ஆசிரியை செப்டெம்பர் மாதம் 9-ந் தேதி தொடக்கம் தேவை. பாடசாலையில் தங்குவதற்கு வசதிகள் உண்டு. விரும்புவோர் உடனே மனேச்சுருக்கு விண்ணப்பிக்கவும்.
Mis 109 8, 12, 19-8-47.

அரசினர் சிரேஷ்ட பாடசாலைத் தராதரப் பத்திர (தமிழ்ப் பரீட்சை, 1947)

பாராளுமன்றத் தேர்தலின் பொருட்டு மேற்குறித்த பரீட்சை பிரமாணங்களில் குறித்தவாறு ஒகஸ் மாதம் 19 ன் திகதி ஆரம்பமாகாது ஒகஸ் மாதம் 15-ந் திகதி ஆரம்பமாகி ஒகஸ் மாதம் 21-ந் திகதி முடிவுபெறும்.

இயன் சாண்டிமன் வித்தியாதிபதி
வித்தியா கந்தோர், கொழும்பு, 31-7-47
G 78 8-12 8-47.

தமிழ் ஆசிரிய தராதரப்பத்திரப் பரீட்சை

ஆசிரியர் போதுகல்லூரி ஆசிரியர்களின் வருக்கப்பட்ட பாடத்திட்டம் முதலாம் அல்லது இரண்டாம் பகுதி முதலாம் பாடம் ரூபா 7 50 அதேதலுவலுபாடத்துக்கும் 5 00 அறிவிஸ் ஹால் தயார் பெட்டி இல. 649 கொழும்பு
Std 19 15-7 - 26-8-47 (செ)

கொழும்பு-சீங்கப்பூர் கப்பல் பிரயாணம்

மாதம் ஒருமுறை ஒழுங்காகச் செல்லும் கப்பலில் பிரயாணச்சிட்டு எம்ஜிவம் பெற்றுக்கொள்ளலாம். பிரத்தியேக வண்டியில் யாழ்ப்பாணமிருந்து பிரயாணம், கொழும்பில் தங்கும் வசதி யாவும் குறைந்த செலவில் ஏற்பாடு செய்யப்படும்.

நாகபட்டணம் பிளாப் பிரயாணிகளின் கட்டணம் 130 ரூபாக்காக குறைக்கப்பட்டிருக்கிறது.

விபரம்:
எஸ். ஆர். எஸ். நாதன்,
21/3, ஸ்ரான்லி ரோட் யாழ்ப்பாணம்

[விளக்க:-வேலிநடல் படாவிக்களின் மத்தியில்]

Std 23, 6-6-47-6-6-48

விளம்பரம்

யாழ்ப்பாணம் ஊரியதேருவில், சதுமதிபெற்றுப் பல்வைத்தியம், சண்வைத்தியம் செய்துவரும் நான், பழையபடி இரு வைத்தியங்களையும் தொடங்கி நல்லமுறையில் நடத்திவருகிறே னென்பதையும், கட்டார்வைக்குரிய சண்ணாடி முதலிய பொருள்களையும், செய்கைப்பல், செயற்கைக்கண் முதலிய பொருள்களையும் இப்பொழுது போதிப அளவு தருவித்திருக்கிறே னென்பதையும் இந்த வடமாகாணத்தள்ள மக்சளுக்குத் தெரிவிப்பதோடு, என்னை அபிமானிக்கும்படியும் அவர்களைக் கேட்டுக்கொள்ளுகிறேன்.

யோசித்தற்குரிய நேரம் (காலை 9 மணிதொடக்கம் 12 வரை)
நாள்தோறும் (மாலை 2 ,, 5 ,,)
Std 28 11-7-10-10-47. S. சார்ல்ஸ்பத்திராண.

விளம்பரம் செவ்ளெற் கார் விற்பனை

X 1439, 6 சிலிண்டர், 1947 ம் ஆண்டு லைசென்ஸ் பெற்றதும் பெற்றேரூல் கூப்பன்கள் உள்ளதுமான செவ்ளெற் கார் விற்பனைக்கு இருக்கிறது. 4 ரயர் (Tyres) மற்றும் உறுப்புகள் (Parts) யாவும் நல்ல சிலைமையில் இருக்கின்றன. தேவைப்படுவோர் கீழ்க்காணும் விலாசத்திலிருந்து வேறு விபரங்களைப் பெற்றுக் கொள்ளலாம்.

எஸ். எஸ். மயில்வாகனம்
கௌரவ காரியதரிசி
மோட்டார்ராத ஐக்கிய சங்கம்
முல்லைத்தீவு.
முல்லைத்தீவு
31-7-47.
M 104 5-8-47-12-8-47

விளம்பரம்

வடமாகாணம் யாழ்ப்பாணம் பூனகரி-துணுக்காய்ப் பகுதி, புத்தவெட்டுவான் மனற்குளத்தில் திருத்தங்கன் முதலிய வேலைகள் செய்வதற்கு, வடமாகாண ஏசண்டரவர்கள் 1947-ம் ஆண்டு ஆவணி மாசம் 21-ந் திகதி வியாழக்கிழமை பகல் 12 மணி வரைக்கும், தீர்ப்பப்பட்ட விண்ணப்பப்பத்திரங்களை நென்டர்-ஏற்றுக் கொள்வார்.

குறித்த விண்ணப்பப் பத்திரங்களை ரூபாய் ஐம்பது (50) கச்சேரியில் கட்டி வடமாகாண ஏஜண்டரின் கை ஒப்பமிடப்பட்ட ஒவ்வொரு பற்றுச்சீட்டுக்கும் ஒவ்வொரு விண்ணப்பப்பத்திரமாச, 1947ம் ஆண்டு ஆணை மாதம் 19-ந் திகதி செவ்வாய்க்கிழமை பகல் 12 மணிக்குள் பெற்றுக்கொள்ளப்பட வேண்டும்.
மறு விபரங்கள், வடமாகாண ஏஜண்டரிடம் பெற்றுக்கொள்ளலாம்.
G 77 12-1-47.

அரவிந்தக் கொடி!

வெற்றியுடன் பறக்கின்றது

வருகிற வெள்ளிக்கிழமை 15-8-47 ஓர் புனித தினம் அடிமைக்குழியிற் கிடந்த பாரத தேசர், யூன சுதந்திரப் பெற்று மிவிரும் நன்றுள் அன்றுள். புதுவையில் யோகம் இயற்றுந் மகாச் சுவாமிநாதர் திறந்த தினமும் அதுவே. அரவிந்தக் கொடிக்குக்கீழ் அனைவரும் அன்புடன் வாழ்ந்திடவேண்டி எங்கள் விருக்கவிஞர் சுதந்திரப் பாரதியார் இத்தினத்துக் கொடி இயற்றியுள்ள உணர்ச்சியிற் பந்த ளெடிப்பாட்டைக் கீழ்க்கண்டிருக்கிறோம்:

- 1 கொடி பறக்குதம்மா—புதுபுகை கொடி சிறக்கதம்மா—வீரம் துடிதுடிக்கு தம்மா—ஆவேசம் துள்ளிப் பெருகுதம்மா
- 2 ஒற்றுமைப் பணிவோம்—தாயின் ஒங்கும் ஜயக்கொடியை—வாரீர் வெற்றிகள் கூறிடுவோம்—சுற்றி வீர நடம்புரிவோம்; (கொடி)
- 3 போர்ப்புயல் வரினும்—பூசும்பப் புரட்சிகள் வரினும், கார்ப்புயல் வரினும்—கிலை கலங்கி நிற்பதுண்டோ?
- 4 வான விரிவிலே—வளரும் உலகத் தாமரையே—விஞ்ஞான வெளிப்பிலே—மலர்ந்த சூரியப் போன்றதம்மா. (கொடி)

- 5 எந்தெந்த நாட்டினரும்—உலகில் எந்த வகுப்பினரும் இத்தக்கொடி நிழலில்—வாழ்வோர் எல்லாரும் ஓர் குலமே.
- 6 வெள்ளை சுறுப்பில்லை—இங்கே மேற்குக் கிழக்கு மில்லை. உன்னத்தில் ஒன்றுபட்டே—எல்லாரும் உண்மைக்கு வாழ்ந்திடவேண்டும். (கொடி)
- 7 கலகம் ஏதுக்கடா—அரசியற் கட்சிகள் ஏதுக்கடா உலகக் கோயிலிலே—உயிர்கள் ஒன்றெனக் கண்டு கொண்டோம். (கொடி)
- 8 புதிய வேகத்திலே—அரவிந்தர் யூன யோகத்திலே—நாம் அதிமனிதர்களாய் வாழ்வேம் அன்னை அருளிளிலே. (கொடி)
- 9 பூவின வென்றிடுவோம்—அரக்கரின் பொய்யினைக் கொன்றிடுவோம் சாவினைத் தாண்டிடுவோம்—மகாகாளி சாண் புகுத்திடுவோம். (கொடி)
- 10 பாரிளில் வானாசை—உடனே பார்த்து மகிழ்ந்திடுவோம் பேரின்பம் வாழ்க்கையென்றே—ஜய பேரிகை கொட்டிடுவோம். (கொடி)

பாரத சுதந்திரம் யாழ்ப்பாணத்தின் கொண்டாட்டம்

இந்திய சுதந்திர விழாவைக் கொண்டாடும் பொருட்டு இம்மாதம் 7-ந் திகதி யாழ்ப்பாணம் பிற்பகல் 6 மணியளவில் யாழ்ப்பாணம் சந்திரமகாசபை மண்டபத்தில் 9டி சபைத் தலைவர் திரு. சி. நாசையா ஆசிரியர்கள் தலைமையில் ஓர் விசேஷ ஆலோசனைக் கூட்டம் கூடப்பெற்றது.

அத்தருணம் யாழ்ப்பாணத்திலுள்ள பல சபையினர் ஹிந்து பிரதிநிதிகள் சமூகமளித்திருந்தனர். தலைவர் தமது முன்னுரையின்போது தமிழ்மக்கள் தங்கள் தாய்நாட்டின் சுதந்திர தினத்தை மிகவும் சிறந்த முறையில் கொண்டாட வேண்டுமென்றே பேசினார். பலர் இது விஷயம் பற்றிப் பேசிய பின் திருவாளர் R. C மன்மதாயன் (நகரசபை அங்கத்தவர்) அவர்கள் தமிழ்மக்கள் எல்லோரும் ஒரு மித்துச் சுதந்திர தினத்தைக் கொண்டாடும்போது அன்றையதினம் மாலை 6-30 மணிக்கு சகல இல்லங்களின் வாசல்களிலும் சுதந்திர தீபம் ஏற்ற வேண்டுமென்றும் கூறினார்.

இவ்வி யத்தை ஆதரித்தப் பலர் பேசியபின்னர் இவ்விழாவைப் பூர்த்தி யாக்குவதற்காக ஏழுபேர் கொண்ட ஓர் உபசபை நியமிக்கப்பெற்றது பின் கீழ்க்கண்டும் தீர்மானங்கள் ஏகமனதாக நிறைவேற்றின

- 1 இத்தமகாசபை மண்டபத்தில் அன்றைய தினம் அகில இலங்கைத் தமிழ்க் கங்கிரஸ் தலைவர் திரு. ஜி.ஜி. பொன்னம்பல மலர்களைக் கொண்டு பாரதநாட்டின் சுதந்திரக் கொடியை உயர்த்தல்.
- 2 எல்லாச் சபைகளிலும் பாரத நாட்டின் சுதந்திரக் கொடியைப் பறக்கவிடும்படி வேண்டல்.

புதிய முறை அரிசிக் 'கூப்பன்' விஷயமான ஊழலை நீக்க

சிலவிடங்களில் அரிசிக் "கூப்பன்" புத்தகங்களை அடைவு வைத்துப் பணம் பெறும் வழக்கம் பெருகி வருகிறது. அப்படியாகக் கூப்பன் புத்தகங்களை அடைவு பிடிப்பவரே, அரிசியையும் கிழமைதோறும் பெற்று வருகிறார். இது சட்டத்துக்கு விரோதமான ஓர் கருமம். இதனைத் தடுக்க உணவு விநியோகப் பகுதியார் கண்டிப்பான நடவடிக்கை எடுக்கத் தீர்மானித்திருக்கிறார்கள். அவர்கள் மூன்று பாதகாப்புக்களைக் கையாள் கிச்சயித்திருக்கிறார்கள்.

- 1 அரிசிக் கூப்பன் புத்தகத்திலே அவரவருடைய புக்கப்படங்களை ஒட்டுவது.
- 2 ஒவ்வொரு கூப்பன் புத்தகத்திலும் அது மாராத வண்ணமும், வேறு ஆட்களின்சையிற் சிக்காவண்ணமும் அடையாளமிடுதல்.
- 3 கூப்பன் புத்தகம் விநியோகிக்கு முன் ஒவ்வொரு புத்தகத்திலும் இரண்டு துண்டுகள் வைத்திருப்பது. அந்த இரண்டு துண்டுகளில், ஒன்றை, கூப்பன் புத்தகம் வழங்குமுன் எடுத்து, அந்தக் கூப்பனுக்குரிய அரிசிக் கடைக்காரரிடம் ஒப்படைத்தல் வேண்டும். மற்றத் துண்டு கூப்பன் புத்தகத்தடனேயே இருக்கும். அரிசி வாங்குவோர், தம் கூப்பன் புத்தகத்துடன் அத்துண்டையும் அரிசிக் கடைக்காரரிடம் காட்ட வேண்டும். கடைக்காரர், ஏற்கெனவே தம்மிடம் உள்ள துண்டை இதுமையும் ஒத்துப் பார்த்தபின்னர் அரிசியைக் கொடுப்பார்.

ங்களிலுமிருந்து பலர் வந்து சொற்பொழிவாற்றுவார்கள்.

கிழமும் ஆகஸ்ட் மாதம் 15-ல் வெள்ளிக்கிழமை இலங்கை இந்தியர்காங்கிரஸ் யாழ்ப்பாண ஜில்லா கமிட்டியாரால் இந்திய சுதந்திர தினம் கொண்டாடப்படும்.

கொண்டாட்டத்தின் முக்கிய அம்சங்களாவன:

- 1 பிற்பகல் 3 மணிக்கு வண்ணார்பண்ணை நாவலர் பள்ளிக்கூட முறசந்தியிலிருந்து மேளவாதகிய சகிதம் தேசியக் கொடிகளுடன் பகிரங்கக் கூட்டம் நடைபெறும் யாழ்ப்பாண முற்றவெளிக்கு ஊர்வலம்.
- 2 6 மணிக்கு தேசியக் கொடி வணக்கம்.
- 3, 6-30 மணிக்கு பொதுக்கூட்டம் கூட்டத்தில் தமிழன்பர்கள் பலர் சொற்பொழிவாற்றுவார்கள். அந்நேரம் 15-8-47 படிக்க கருவி அமைக்கப்படுகிறது.

கந்தபுராணக் கவி நுட்பம்

திருவிளையாட்டுப் படலம்

சித்தவசிரோமணி ந. ச. பொன்னம்பலப்பிள்ளை யவர்கள் வாய்க் கேட்டு முடிபெற்ற பிரதியிலிருந்து எடுத்த அரும் பெருங் குறிப்புக்கள் இப் [] பகரக் குறியீட்டுடன் வெளியிடப்பட்டுள்ளன.

எழுதினான் றுரைத்த லோடு மீந்திரன் முதலா வுள்ளோர் விழியடைத் தேரிய வன்றோர் மெய்த்தவம் புரிந்த நீரால் அழிவற வுலகி லாமே அறுமுடன் வதன மொன்றிற் குழுவிய தென்ன வன்ன குன்றிடைத் தோன்றி னானால் புறப்படுதிர் என்று (இந்திரன்) சொல்லியவுடன், அதேதேவர்கள் உண்மையான தகைத்தைச் செய்த முறையினால், இந்திரன் முதலாகவுள்ள தேவர்களுடைய சண்களுக்குப் புலப்படும் வண்ணம், உலகம் கிலைபெறு மாறு திருவிளையாடல் செய்யும் சண்முகத் தெய்வம், ஒரு திருமுகத் தோடுகூடிய பரசுப்பிரமணிய மூர்த்தியாக அந்த மேருமலையினிடத்திற் றுனே தோன்றி யருளிநூர் என்பது கருத்து.

எழுதிர் என்றது பிரமதேவரிடம் போதற்குப் புறப்படுங்க ளெனத் தன்னிடம் வந்த தேவர்கட்கு இந்திரன் கூறியது; இங்கே "மெய்த்தவம்" என்றது இந்திரன் முதலிய தேவர்கள் சூரபன்மன் முதலாம் அசுரர்களால் தமக்கு நேரும் இடரை நீக்கியருளவேண்டுமெனச் சிவ பிரானை நோக்கிப் பன்னிடுங்காலம் மெய்வருந்த மனப்பூர்வமாகச் செய்த தவமென்க; இவ்வணமன்றி முத்தியடையவேண்டுமென்ற நோக்கத்த டன் இத்தேவர்கள் தவம் ஆற்றியிருப்பரால், முருகக் கடவுள் இத்தேவர் கட்கு ஒருமுசுக் காட்சி கொடுத்தலை விடுத்து அருளொழுதும் அறு முகப் பெருமானாய்க் காட்சிகொடுத்தருளியிருப்ப ரென்க; ஆன்மகோடி கள் கிலைபெற்று ஈடுதரும் வண்ணஞ் செய்ப்பபும் திருவிளையாடலாத லினால் "அழிவறவுலகிலாடும்" என்றார். வதனமொன்றிற் குழுவியதென் னத் தோன்றிய தோற்றம் பரசுப்பிரமணிய மூர்த்தமாகும். [குமாரசுவாமி ஆறு திருமுகங்களுடன் அச்சமயத்திற் காட்சியளிப்பின் அவ்விந்திரன் முதலாக தேவர் உணர்வர் என்று திருவுளத்திற் கொண்டுபோலும்; அவ்வணத் தோன்றாதவின்றி ஒரு முகத்துடன் தோன்றியருளினரென்க.] (39)

நூற்குறிப்பு கந்தபுராணவிளக்கம்

யாழ்ப்பாணம் புலேரலிககர், சைவத்திருவாளர் சிவபாதசுந்தரம் பிள்ளை (B. A) அவர்களால் இயற்றி, கொழும்பு விவேகானந்தசபையா ரால், இச் சைவப்பிரகாசயந்திரசா லையில் 4-ம் பதிப்பாக அச்சிடுவிக் கப் பெற்ற கந்தபுராண விளக்கம் வெளி வந்துள்ளது இது சைவசமயமாணக் கருக்குச் சமயபாடமாகவும், மேற் படி விவேகானந்தசபையார் ஆண்டு தோறும் நடாத்தும் சைவசமயத் தேர்தலுக்குப் பாடமாகவும் அமைந் துள்ளது. பிரதியொன்றன் விலை ரூபா 1. பிரதிகள் கொழும்பு மேட் டித்தெரு, விவேகானந்த புத்தகசாலை யிலும், ஏனைய பிரபல புத்தகசாலை களிலும் பெற்றபாலான எமது பார் வைக்குதவிய பிரதியை உவத்தேற் றும்.

அநுநாயத் தீர்மானம்

சென்ற சூரியநாட்கிழமை (10-8-47) பிற்பகல் யாழ்ப்பாணச் சைவபிரபலன சபையின் நிர்வாகாபைக் கூட்டங் கூடிய போது ஆரம்பத்திலே ஸ்ரீமதிவிபுலாநந்த சுவாமிகளின் அகாலப் பிரிவையிட்ட அது நாப நிர்ணயத்தைப் பிரேரிக்கும்போது சபையோரனைவரும் இருக்கைவிட்டெழு ந்துநிப்ப, இடப்பத்திரிகையின் ஆசிரியர் மேற்படி சுவாமிகளின் திறமை பொழிக் கங் கல்வி மாண்பு முதலியவற்றைச் சரு க்கமாக எடுத்துக்காட்டிப் பிரேரிக்க, அங் கத்தவர் சர்வாங்கீகாரமாக அநுவதிக்க மேற்படி தீர்மானம் நிறைவேறியது. சுவா மிகளின் பிரிவையிட்டத் தாங்கள் செய் துள்ள அநுநாயநிர்ணயத்தை அவர்களது நெருங்கிய உறவினர்க்குத் தெரிவிக்கவே ண்டுமெனவுந் தீர்மானமாயிற்று.

பாரத சுதந்திரம்

காரைநகர்ச்சைவமகாசபையிலும், கல்வியங்காடு ஞானபாங்கரோதய சங்கரத்தாலி நகரத்தாலி 15-8-47

காணி விற்பனவு விளம்பரம்

யாழ்ப்பாணம் டிஸ்திரிக்டோடு பிரிவிநிதல் வழக்கு இல 1753 ஆணைக்கோட்டை முருகேசு இரத்தின சபாபதி வழக்காளி

1 ஆணைக்கோட்டை முருகேசு கந்தை யாவும் இன்னும் அறுவரும எதிரிகள் மேற்குறித்த இலக்க வழக்கில் எனக் குக்கிடைத்த கமிஷன் கட்டளைப்படி வழக்காளிக்கும் எதிரிகளுக்கும் பங்கான இதன்கீழ் விடரிக்கப்படும் காணிகள் 1947-ம் ஆண்டு செப்டெம்பர் (புரட் டாதி) மாதம் 20-ந் திகதி சனிக்கிழமை காலை 9 மணி தொடக்கம் அந்தக் காணிக்குள் கின்ற பிரசித்த வலத்தில் முதலாவதாகப் பங்காளருக்குள் மதிப்புத் தொகைக் குக்குறையாமலும் அவர்கள் கேட்கத்தவ ரினை, பின் பொதுமக்களிடையேயும் விற க்ப்படும்.

- காணிகளின் விபரம்
- 1 ஆணைக்கோட்டையிறை களவ சட்டலை, கெல்பா 23-ம் குளி 3 1/2 யும், எல்லை கிழக்கு கந்தப்பர் சின்னையாவும் பாணயும் வடக்கு பாணை மேற்கு சபாபதிப்பிள்ளை பெண்தைபலம்மையின் ஆதனம். தெற்கு தம்பாபிள்ளை மகன் இலட்சுமிபின் ஆதனம், இடதுகலலும்.
 - 1 ஹை இறை சற்குறூலத்தலைமடை கெல்பாப்பு 6ம் குளி 3 1/2 யும் எல்லை கிழக்கு ஒழுங்கையும் கல்வதம்பிபெண் சின்னப்பிள்ளையின் ஆசனமும் வடக்கு திருச் செந்தூர்ச் சுப்பிரமணியசுவாமி கோவில் ஆதனம். மேற்கு ஆணைக்கோட்டை பால சுப்பிரமணியசுவாமி கோயில் ஆதனம். தெற்கு ஒழுங்கை இடதுகலலும்.
 3. மேற்படி இறை நாவலடி நில, பா, 2ம், குளி 7ம் கிணறும் பயிர் வகைகளும், எல்லை: கிழக்கு முருகேசர் வல்விபுரத் தின் ஆதனம். வடக்கும், மேற்கும், ஒழுங் கை. தெற்கு, பொன்னம்பலம் முருகேசு வின் ஆதனம். இடதுகலலும்.
 4. மேற்படி இறை சயிலார்காட்டு வெ ளிடும் கற்குழுவும், கெற்பாப்பு 22ம், குளி 2ம், எல்லை: கிழக்கு, வயிர்வ பொன்னுவி னுரிமைக்காரருக்குரிய ஆதனம். வடக்கு, சின்னத்தம்பி மருதப்புலின் ஆதனம். மேற்கு, பொன்னம்பலம் முருகேசவுக்கும், நடராசா பெண் சின்னம்மாவுக்கு முரிய ஆதனம். தெற்கு, ரேட்டுத்தெரு, இடது கலலும்.

பெ. முத்துத்தம்பி வெகதீஸ் கமிஷனர், சதுமலை தெற்கு, மாணிப்பாய், 1947ம் ஆகஸ்ட் (ஆவணி) ௨௭ Miso II, 12-8-47.

மதமும் சுதந்திரமும்

1-ம் பக்கத் தொடர்ச்சி

மனத்தினின்றும் எழவேண்டும். சமுதாயத்தைவிட்டு சுயநலத்தின் பொருட்டு தனி வாழ்க்கை கூடாது என்ற கிடமான மனப்பாவம் கொள்ளவேண்டும். கண்புடித்தனமாக இடையணைப்பின்பற்றிச் செல்லும் ஆட்டு மந்தைகள், ஓராயினுடைய இரைச்சலைக் கேட்டவுடன் சிதறி ஓடுவதைப் போன்ற தன்மை கொண்டிருப்பவரும்பலான ஹிந்து மக்களை நம்பிக்கையும் மன உறுதியும் கொண்டு தனது லக்ஷியத்தை நாடிச் செல்லும் கட்டுப்பாடுடைய வீரர்களாகத் திகழும்படிச் செய்யவேண்டும். "நமக்கு மேலிருப்பவர் சமுத்திரத்தில் குதித்து ஒரு முதலையைப் பிடித்துவரும் படிச் சொன்னாலும், நாம் அதைப் பற்றி விவாதிக்காமல், உடனே அக்கட்டளைக்குக் கீழ்ப்படியும் மனோபாவம் நமக்கு ஏற்படவேண்டும்" என்று மமது சுவாமி விவேகானந்தர் கூறிய அமுதமொழியை நாம் பின்பற்ற வேண்டும். பொருமனமையும், செருக்கையும் விட்டு, மெளனமாகவும், ஒழுங்காகவும் காரியத்தைச் செய்வ தன்மூலமாகவே, நாமும் நம்நாடும் சுதந்திரமடையமுடியும்.

இன்று, சுதந்திரம் என்பது ஆங்கிலேயனால் கொடுக்கப்படும் ஒருவஸ்து என்று நம்மில் பெரும்பாலோர் எண்ணிக்கொண்டிருக்கிறார்கள்; அவ்வஸ்துவை விலைபேசி வாங்கி வருவதற்காகத்தான் நம் நாட்டில் பத்திரிகை விளம்பரங்கள் மூலமாக தேசத்தலைவர்களான ஒருசிலர் அடிக்கடி இங்கிலாந்து தேசத்திற்குச் சென்று வருகிறார்கள் என்ற எண்ணம் மக்கள் மனதிலே ஏற்பட்டிருக்கிறது. மேற் கூறிய தலைவர்கள்கூட மக்கள் செய்யும் அரும்பெரும் தியாகமான வாக்குரிமைகளின் சக்தியைக்கொண்டு, ஆங்கிலேயர்களிடமிருந்து சுதந்திரம்என்றும் வஸ்துவை நன்கொடையாகப் பெற்றுவிடலாமென்ற எண்ணம் கொண்டிருக்கிறார்கள். ஆனால் சுதந்திரம் என்பது பிறரால் கொடுக்கப்படும் நன்கொடையல்ல அல்லது பிச்சை எடுப்பதல்ல. ஒற்றுமை, கட்டுப்பாடு, ஒழுக்கம் என்ற குணங்களை நம்முடைய இரத்தத்தின் ஒவ்வொரு அணுவிலும் பரவச்செய்து, அதினின்றும் எழும் ஒன்றுபட்ட சக்தியே சுதந்திரத்தை திரியிக்கிறது.

நம் ஹிந்துஸ்தானத்தில் மதமே முக்கியமானது. எந்த சமூகமானது நூற்றுக்கணக்கான வருஷங்களாய் அனுசரித்து வந்த தனது முக்கிய லக்ஷியத்தினின்றும் மறுகிறதோ அந்த சமூகம் உடனே நசித்துப்போகும். ஆகையால் நாங்கள் மதத்தைத் தூர எறிந்துவிட்டு, ராஜீப தந்திரத்தை மதமே தேசிய வாழ்க்கையின் முக்கிய நோக்கம் என்று எண்ணுவோமானால், அந்த சூண்மே நாம் அழிந்துவிடுவோம். இந்த பிரத்யக்ஷ உண்மையே, தற்போது வங்காளம் பஞ்சாப், எல்லைப்புறம் போன்ற மாகாணங்களில் கிருபிக்கப்படுகிறது. இவ்விதம் அழிந்துபோகாமல் இருக்கவேண்டுமானால், நாம் எல்லாதேசிய காரியங்களையும் மத சம்பந்தமாகச் செய்தல்வேண்டும். நம்முடைய எல்லா நாடி நம்புகளும் இம்முக்கிய நோக்கத்திற்கு ஒத்த வழியிலே துடிக்கவேண்டும். மதமே எங்களது முதுகெலும்பாக இருக்கவேண்டும். இந்த எண்ணங்களைக் கொண்ட மக்களின் ஒன்றுபட்ட சக்தியைத் திரட்டுவதின் மூலமாகவே நாமும், நம்நாடும் சுதந்திரம் அடையமுடியும். சுயபலம் கொண்டு, நாங்கள் ஆண்மையுடன் எழுந்து நின்றால் அல்லாது நாம், மமது சுதந்திரமன பிறப்புரிமையை அடையமுடியாது.

தமிழன் அவன் சிறப்பு

1-ம் பக்கத் தொடர்ச்சி

அப்பகுதியைத் திறம்பட நடாத்திய எம் மாழ்ப்பாண மகள், குமாரி என். என். சரஸ்வதி, கவிஞரின் வீரம்செறிந்த, உணர்ச்சி தனமும் இரு பக்கங்களையும், பாரதியாரின் "பாடுவோமே பள்ளிப் பாடுவோமே" என்ற கவியையும் கர்ணமீர்தமெனப் பாடினார்.

நவாபியூர் திரு. க. சோமசுந்தரப் புலவர் அவர்களால் இயற்றப்பட்ட வரவேற்புப் பாக்கள், வெள்ளிச் சட்டத்தில் அமைக்கப்பெற்றபனையோலை ஏட்டில் அழகுற எழுதப்பட்டு வாசிக்கப்பட்டன.

பண்டிதர் சு. நவீதக்கிருஷ்ணபாரதிபார், வைத்தீஸ்வர விதாலயத் தலைமையாசிரியர் திரு. ச. அம்பிகைபாகன் B. A. என்பவர்கள் கவிஞர் தென்னாட்டுக்கும் இந்தியாவுக்கும் ஆற்றிய சேவைகளைப் பாராட்டிப் பேசினார்.

"ஈழீகசரி" ஆசிரியர் திரு. ந. பொன்னையா அவர்கள், மாழ்ப்பாண மக்கள் சார்பாகப் பணமுடிப்பு ஒன்றைக் கவிஞரிடம் சமர்ப்பித்தார்

இதன்பின் கவிஞர் பலத்த கரகோஷத்திடையே எழுந்து, சம்மை இவ்வளவு அன்புடன் உபசரித்த மாழ்ப்பாண மக்களுக்குத் தம் நன்றியைச் செலுத்தி, செந்தமிழ் வளர்ந்த மாழ்ப்பாணத்தில், ஸ்ரீலலா ஆறுமுகநாவலரை, தாமோதரம் பிள்ளையை, குமாரசுவாமிப் புலவரை என்ற மாழ்ப்பாணத்திலே தமக்கு இத்தகைய உபசாரம் கிழுவதற்குத் தாம் செய்த தவமே காரணம் என்று கூறிப் பின்வரும் கருத்துப்படைப் பேசினார்:

"தமிழர் நாகரிகமே மிகத்தொன்மையானது; உந்தமானது. அவர்கள் தங்கள் நாகரிகத்தை, தங்கள் கலையை, உலகின் நான்கு பக்கங்களிலும் பரப்பினார்கள்; அவர்கள் யுத்த வெறிபிடித்து, நாடாசை கொண்டு, வலியை நாடுகளிடையே ஆக்கிரமித்து, அவற்றை மிருக பலத்தினால் அடக்கிப் பள்ளியில்லை. சத்தியம், அகிம்சை என்பவற்றை அடிப்படையாகக் கொண்டதே தமிழர் நாகரிகம். சத்தியத்தையும் அகிம்சையையும் அவர்கள் உலகெங்கும் பரப்பினார்கள். சுத்தவீரன் - வெற்றி வீரன் - ஆத்மநான்கொண்டிருள் சிறந்த மரக்கடும் அகிம்சையன்றி, பயங்கொள்ளியின் சோம்பற்றனமோ கோழைத்தனமோ அல்ல அது. அப்படிப்பட்ட வீர புருஷர்களின் சந்ததி பாராகிய நாம் - அன்பில் விளைந்த ஆத்மநான்கொண்டிருள் சந்ததி பாராகிய நாம் - அவர்களின்மேலான நோக்கத்தைக் கைவிட்டுக் குறுகிய மனப்பான்மை கொண்டு கருமமற்றவொண்ணாது, சமரசம், சமாதானம், இவைதான் தமிழர்க்குரிய லட்சணங்கள்; இவைதான் வீரத் தமிழனின் லட்சியங்கள்! உலகமெல்லாம் அன்பு நெறி சிறக்கவேண்டும்! உலக மாந்தர் அனைவரையும் 'சேரவாரும் செகத்திரே' என்று தமிழன் கூறவேண்டும், இதுதான் தமிழன் காட்டும் வழி.

"தமிழன் பார்த்தோக்கங்கொள்ள வேண்டும். தமிழன் அன்பின் உறைவிடமாக விருத்தல்வேண்டும்; தமிழன் சமரச ஞானியாக விருத்தல்வேண்டும். சத்தியம், அகிம்சை என்பன எங்கள் ஒவ்வொரு செயலிலும் திகழவேண்டும்."

கவிஞரின் கவிகள் இடையிடையே திரு. P. இராஜகோபால் அவர்களால் எடுத்தோதப்பட்டன.

ஸ்ரீ T. தம்பிரத்தினம் கவிஞர்க்கும் சபகமளித்த வணியோர்க்கும் நன்றி கூறினார்.

பசந்த லேகியம்

இதனால் மூலக்குடு, இருமல் பித்தப் பாண்டு, குன்மவாய்வு, நெஞ்செரிவு, கைகால் வலி, அசதி, அஜீரணம், வயிற்றுப் பொருமல், புளித்த ஏப்பம், மலச்சிக்கல், பீனிசம், பார்வைக் குறைவு, வெள்ளை, சூலை, சந்து வாய்வு, பிரமேகம் முதலிய வியாதிகள் சூரியனைக் கண்ட பனிபோல் நீங்கும். இந்திரியம் கட்டுப்பட்டு, தேசபுஷ்டி, வஜீகரம், பலம் முதலானவை உண்டாகும்.

ஸ்திரீகளுக்குண்டாகும் பிரதானமான வியாதியாகிய சூதக்கட்டு, பிரசவத்தால் உண்டாகும் பல கொடிய உபத்திரவங்கள் தீர்த்து மாதவிடாய் குறைந்து அல்லது அதிகமாய்க்காணுதலால் நேரிடும் பல நோய்களும் தீர்த்து, தேசத்துக்குப்பலம் உண்டாகும்.

ஒருருத்தல் விலை ரூபா 25
அரைருத்தலுக்கு ரூபா 12-50
கால்ருத்தல் ரூபா 6-25
விலாசம்:

க. ஆறுமுகம்பிள்ளை
No. 156, செக்கடித்தெரு கொழும்பு
Std. 1. 26-3-47 to 1-4-48

கந்தசாமி வைத்தியர்

அமிர்த சர்க்கரை லேகியம்

தாதுவிருத்தி யுண்டாகி நரசிங்கம் போன்ற தேக பலத்தைத் தருவதில் இணையற்ற லேகியம். நெடுநாட்டில் வாழ்வதன் எவற்றையும் தீர்க்கும். பித்தக் கிருமிகளை குன்மம் கித்திரையின்மை மூளைக் குழப்பம் இருமல் அரிசுரல் குடற் புண் மலக்கட்டு மூலவாய்வு அசீரணம் இவைகளை மாற்றி நல்ல பசி உண்டாகும். மேகம் மேகத்தடிப்பு நீரழிவு நீர்க்கடுப்பு நீங்கும். கெற்பனிகட்டு உண்டாகும் வாந்தி அரோசியம் இருமல் மலசலக்கட்டு நீங்கும். கருவை அழியாமல் காக்கும். பாலர்கட்டு களை பாண்டு இராக்காய்ச்சல் இருமல் தீர்க்கும் இணையற்ற சஞ்சீவி.

பெரியவர்கள் காலை மாலை 1 கழஞ்சு வீதம். சிறியவர்கள் காற்களஞ்சு அரைக்கழஞ்சு வீதம் சாப்பிடலாம்

கால் ருத்தல் விலை ரூபா 5-00
வி. ஸீ. பி யில் அனுப்புவோம்.

விலாசம்:
ஆயுள்வேத சிவசோதி மொடிக்கல்லறோல்
-- வல்வெட்டித்தறை --
Std 25 1-7-47-30-6-48 (செ)

இலங்கை வங்கி

(1938-ம் ஆண்டு 53-ம் இலக்கக் கட்டளைச் சட்டத்தின்படி சட்டபூர்வமாக இணைக்கப்பட்டது)

இலங்கை அரசாங்கத்தின் வங்கிக்காரர்

வாக்கள்க்கப்பட்ட மூலதனம் ரூபா 4, 500, 000, 00
கொடுக்கப்பட்ட வேதனம் ,, 3, 000, 000, 00
சேமிநிதி ,, 2, 600, 000, 00

- நலைமைக்காரியாலயம் - மிஸ்டர்ஸ் விதி, கொழும்பு.
- நியுயோர்க் ஏஜெண்டுகள்:- ஏர்விள் ட்ரஸ்தர் கர்பனி.
- லண்டன் ஏஜெண்டுகள்:- பார்க்கிளேஸ் வங்கி.
- கிளைக்காரியாலயங்கள்:- புறக்கோட்டை, (கொழும்பு) கண்டி, காலி. திருக்கோணாலை, பானத்துறை, குநாகலை (பரைய நகரமண்டபம்)
- மாழ்ப்பாணத்துக் காரியாலயம்:- 242, ஆன்பத்திரிசுட்டி, மாழ்ப்பாணம். வாடிக்கைகாரர்களுக்குப் பல விசேஷ வசதிகள் இவ்வங்கி செய்துகொடுக்கின்றது.

நடைமுறைக்களக்கு:-
இலங்கையில் (திருக்கோணாமலைப் ஒழிந்த) உள்ள எல்லாப் பிரதான நகரங்களிலும் மாற்றக்கூடிய "செக்" குகன் கொமிஷன் இன்றிப் பெற்றுக்கொள்ளப்படும்.

சேமிப்புப் பணம்:-
ஆகக்கூடிய தொகை ரூபா 10, 000. வட்டி நூற்றுக்கு வருடம் ஒன்றுக்கு 2 விசதம் கேட்டநேரம் திருப்பிக் கொடுக்கப்படும்.

நிரந்தர சேமிப்பு:-
இதற்கான விசதம் முதலியவற்றைக் கேட்டு அறிந்து கொள்ளலாம்.

கடன்களுப் மேலநிகராகக் கடன் பெறுதலும்:-
அக்கீகரிக்கப்பட்ட பிணையின் பேரின் கொடுக்கப்படும்.

நாணயமாற்று:-
இதற்கான ஏஜெண்டுகள் உலகெங்கும் உண்டு.

பிறநாட்டு விவகாரப் பகுதி:-
ஜி. ஓ. எச். கட்டிடம், யோர்க் வீதி, கொழும்பு.
இந்தியா, மலாய்நாடுகளுக்கு அனுப்பக்கூடிய உண்டியல், தந்தி, மாற்றுப் பத்திரங்கள் விஷயமாக விசேஷ வசதிகள் செய்து கொடுக்கப்படும்.

T. S. முத்துலிங்கசாமி
ஏஜெண்ட்,

(Std. 29 1-8-30 7-48) (F)

வான்முக்கில் வழாதுபெய்க மலி உளஞ் சரக்க மன்னன் கோன்முறை யாகசேய்க குறைவிலா துயிர்கள் வாழ்க நான்மறை யறங்களோங்க நற்றவம் வேள்வி மல்க மென்மைகொள் சைவநீதி விளங்குக வுலக மெல்லாம்.